

பாடம் 9

சந்தோஷ
முள்ள ஒரு
குடும்பத்தை
பெற்றிருப்பது
எங்கனம்



இந்தப் பாடத்தில் நீங்கள் படிப்பது

உனது குடும்ப இரட்சிப்புக்காய் ஜெபி, செயல்படு
உன் வீட்டில் ஓர் நல்ல தேவப்பிள்ளையாயிரு
உன் தவறுகளுக்கு மன்னிப்பு கேள்
உற்சாகமாயிரு
திருமணத்தை புனிதமாய் கருது
தேவபிள்ளையை மணந்துக்கொள்
நல்ல பெற்றோராயிருங்கள்
தேவனை நேசிக்க உன் பிள்ளைகளுக்குக் கற்று கொடு
உன் குடும்பத்தை நேசி

இவ்வலகில் ஓர் மெய் கிறிஸ்தவக் குடும்பத்தைப் பெற்றிருப்பது மற்றெல்லாவற்றையும் விட ஓர் மிகச் சிறந்த பாக்கியமாகும். இக்குடும்பத்தில் கிறிஸ்துவே தலையாயிருக்கிறார். அவரது பிரசன்னம் வீட்டில் சந்தோஷம், சமாதானம், அன்பு இவைகளால் நிரம்ப செய்கிறது. இக்கிறிஸ்தவக் குடும்பமே பாவப்புயலுக்கும், சூழ உள்ள துன்பங்களுக்கும் ஒதுங்கும் அடைக்கலமாகும். தேவன் தமது

வேதத்தில் கூறியபடி உன் குடும்பவாழ்வை அமைப்பாய் எனில் உனது குடும்பம் பரலோகத்தின் ஒரு பாகமாகவே அமையும்.

1. உங்கள் குடும்பம் “பூலோகத்திலேயே பரலோகத்தின் ஒரு பாகமாக” அமைய

...a) போதுமான பணம் தேவை

...b) போதுமான நண்பர்கள் தேவை

...c) தேவனின் போதனைகளைப் பின்பற்றவேண்டும்

நீங்கள் செய்ய வேண்டியது

விடை : 1c) தேவனின் போதனைகளைப் பின்பற்ற வேண்டும்.

உனது குடும்ப இரட்சிப்பிற்காய் ஜெபி. செயல்படு

இதுதான் தேவசித்தம் என அறிந்து விசுவாசத்துடன் ஜெபிக்கவும். உடனடியாய் உன் குடும்பம் இரட்சிப்படையா விடில் அதைரியமடைய வேண்டாம். தேவன் ஜெபத்திற்கு பதில் அளிப்பார் என்று அறிந்து தொடர்ந்து ஜெபிக்கவும்.

“கர்த்தராகிய இயேசு கிறிஸ்துவை விசுவாசி, அப் பொழுது நீயும் உன் வீட்டாரும் இரட்சிக்கப்படுவீர்கள்”
அப்போஸ்தலர் 16:31

நீங்கள் செய்ய வேண்டியது

2. உன் குடும்பத்தினர் உடனடியாக இரட்சிப்படைய வில்லையெனில்

...a) அவர்களுக்காய் தொடர்ந்து ஜெபித்துக் கொண்டிரு

...b) ஜெபிப்பதை நிறுத்திவிடு

...c) தேவன் ஒருபோதும் அவர்களை இரட்சிக்க மாட்டாரென்று எண்ணிக்கொள்

3. உடனடியாய் இரட்சிப்படைய காத்திருக்கும் உன் குடும்பத்திற்காய் இப்பொழுது ஜெபி. மட்டுமல்ல ஒவ்வொரு நாளும் அவர்களுக்காய் ஜெபிக்கும் பழக்கத்தை ஏற்படுத்திக்கொள்.

விடை : 2a) அவர்களுக்காய் தொடர்ந்து ஜெபித்துக் கொண்டிரு

உன் வீட்டில் ஓர் நல்ல தேவப் பிள்ளையா யிரு

ஓர் நல்ல தேவப்பிள்ளைபோன்று சபையில் நடிப்பது எளிது; ஆனால் உனது வீட்டில் நீ எப்படிப்பட்ட தேவப்பிள்ளையாய் இருக்கின்றாய் ?

நீ நேசிக்கிறவனாய் இருக்கின்றாயா ? அல்லது சுயநல முள்ளவனாய் இருக்கின்றாயா ? நீ கட்டளை கொடுத்துக்கொண்டிருக்கிறாயா ? அல்லது மற்றவர்களின் ஆலோசனைகளுக்கு செவிகொடுக்கின்றாயா ? உனது பெற்றோர்களை மதித்து அவர்களுக்கு கீழ்ப்படிக்கின்றாயா அல்லது உனது சுய இஷ்டம் போல் நடந்து கீழ்ப்படியாமலிருக்கின்றாயா ?

நீ உன் கடமையை செய்து உதவியாயிருக்கின்றாயா ? அல்லது சொம்பேறியாய் இருக்கின்றாயா ? குறை கூறாமலும் குற்றப்படுத்தாமலும் சந்தோஷத்துடன் மற்றவர்களுடன் ஒத்துழைக்கின்றாயா ? வெகுவிரைவே அதைரியமடைகின்றவனாய் காணப்படுகின்றாயா ? அல்லது எல்லாமே மாறாக நடந்தாலும், தைரியமாய், உற்சாகமாய் இருக்கின்றாயா ?


உன்னோடு கூட மற்றவர்கள் இருப்பதற்கு சம்மதிக்கிறார்களா ?

நீங்கள் சிசய வேண்டியது

4. ஓர் மகிழ்ச்சி நிறைந்த குடும்பத்தை வாஞ்சிப்பாயென்றால், தாழ்மையுடன் உனது தோல்விகளை தேவனிடம் தெரியப்படுத்தி அவற்றைமேற்கொள்ள உதவிக்காய் ஜெபி. நீ உனது பருதியை செய்ய முன்வரும்போது தேவன் உனக்கு உதவிசெய்வார்.

உன் தவறுகளுக்கு மன்னிப்பு கேள்

நாம் தவறு செய்தவர்களிடம் மன்னிப்பு கேட்குமாறு இயேசு போதிக்கின்றார். இதை நாம் செய்யத் தவறுவோமெனில், நாம் தேவனுடன் கொள்ளும் ஐக்கியத்திற்குரிய வழியில் இவைகள் தடையாய் நிற்கும்.



நான் உன்னை கடினமாய் பேசி விட்டேன்; என்னை மன்னியும் என வாயினால் சொல்வது இலேசான ஒன்றாகும். ஆனால் கடினமான உணர்ச்சிகளிலிருந்து விடுபடுவது, குடும்பத்தில் சந்தோஷத்தை காப்பதற்கு பெரிதும் பயனளிப்பவைகளாகும். உன்னில் ஏதாகிலும் தவறான செய்கைகள் உண்டா? நீ நேசிக்க கூடியவர்களிடம் அவற்றை தெரிவித்து உனக்காய் ஜெபிக்கக் கேட்டுக்கொள். இதுவே வெற்றிக்கு நீ எடுத்து வைக்கும் முதற்படியாகும்.

“நீங்கள் சொஸ்தமடையும்படிக்கு, உங்கள் குற்றங்
களை ஒருவருக்கொருவர் அறிக்கையிட்டு ஒருவருக்காக
ஒருவர் ஜெபம் பண்ணுங்கள்.” யாக்கோபு 5:16

நீங்கள் ிசய்ய வேண்டியது

5. உன் குடும்பம் மகிழ்ச்சி மிக்கதாயிருக்க நீ செய்ய வேண்டியது.

...a) உன் குடும்பத்தினரில் யாருடனாவது அன் பற்ற நிலையில் நடந்துகொண்டிருப்பாயெனில் அவரிடம் மன்னிப்பு கேள்

...b) உன்னிடம் மன்னிப்பு கோறும்படி மற்றவர் களை துரிதபடுத்து.

...c) எல்லாருக்கும் முன்பாக உன்னைப் பெரியவ னாக்கி உனக்கு பயப்படச்செய்

6. யாக்கோபு 5:16ஐ மனப்பாடம் செய்யவும்

விடை : 5a) உன் குடும்பத்தினரில் யாருடனாவது அன் பற்ற நிலையில் நடந்துகொண்டிருப்பாயெனில் அவரிடம் மன்னிப்பு கேள்

உற்சாகமாயிரு

எல்லாம் இருளாய் தோன்றும்போதும் உன் ஜெபத்தை தேவன் கேட்ட படியால், விசுவாசத்தோடு அவருக்கு நன்றி செலுத்து.

“கர்த்தருக்குள் மகிழ்ச்சியாருப்பதே உங்களுடைய பெலன்” நெகேமியா 8:10

உனது முற்கோபக் குணத்தை அடக்கிக் கொள்ள ஏற்படும் கடினமான நேரங்களைக் குறித்தும், உனது வாழ்வில் நீ ஏற்றுக் கொள்ளக் கூடாத வேறு எந்த குணமிருந்தாலும் அவைகளைக் குறித்து நீ அதைரியமடையாதே! அவைகளை மேற்கொள்ள நீ எடுக்கும் பிரயாசம், நீ தேவனை நேசித்து அவருக்கு சாட்சியாயிருக்கப் பிரயாசப்படுவதைக் காட்டுகிறது. நீ ஆவிக்குரிய ரீதியில் வளர அவர் உனக்கு துணை செய்கிறார். உனது வளர்ச்சி மிகவும் மந்தமாயிருக்கிறதா? நீ உன்னையே நோக்கிப் பார்த்துக்கொண்டு இருப்பதைவிட, தேவனை அதிகம் நோக்கிப்பார்ப்பாயெனில், நீ அதிசயிக்க கூடிய நிலையில் அவர் உனது குடும்ப பிரச்சனைகளைத் தீர்த்துவைப்பார். தேவன் உன்னை நேசிக்கும் அன்பு தகப்பன். அவர் உன்னைக்குறித்து கரிசனை உள்ளவாரயிருக்கிறார்.

நீங்கள் ஏசய்ய வேண்டியது

7. நெகேமியா 8:10ஐ மனப்பாடம் செய்யவும்

திருமணத்தை புனிதமாய் காது

சில சமயங்களில் அநேக இளம்தம்பதிகள் திருமணமில்லாமலே ஒருமித்து வாழ்கின்றனர். ஒருவன் தேவபிள்ளையாய் மாறும்போது அவன் சட்டப்பூர்வமான திருமணத்தை விரும்பவேண்டும். இவ்விதமாய் செய்வதின் மூலம் சமுதாயத்தில் நற்சாட்சியுடனிருக்க முடியும். மட்டுமல்ல, தேசத்தின் சட்டத்திற்கும். தன் குடும்பத்திற்கும் நற்பேறு விளைவிப்பவனாயிருப்பான். கிறிஸ்துவையும் கனப்படுத்துகிறவனாயிருப்பான். உன் சபைப் போதகரை அணுகு. எல்லாவகையிலும் உதவி செய்ய அவர் உனக்கு அநுகூலமாயிருப்பார்.

திருமணத்திற்கு புறம்பே, உடலுறவு சம்பந்தமான காரியங்கள் வேதத்தில் மிகவும் கண்டிக்கப்பட்டுள்ளது. தேவன் மெய் அன்புக்கு விரோதமாய் பழகும் அசுத்தப்பழக்கங்களை இளம் தம்பதிகள் திருமணத்திற்கு முன் செய்யக் கூடாது என்று கண்டிக்கிறார்.

ஓர் தேவப்பிள்ளையின் குடும்பத்தில் காணப்படும் மிகப் பெரிதான ஆசீர்வாதம் யாதெனில் புருஷனும், மனைவியும் ஒருவருக்கொருவர் தங்கள் சிந்தனையிலும், வார்த்தைகளிலும், செய்கையிலும் உண்மையுள்ளவர்களாய் இருப்பதால், ஒருவரையொருவர் நம்புகின்றர்: அவர்கள் ஒருமித்து தேவனை சேவிப்பதால், குடும்பங்களை தகர்த்து பிரிவினை உண்டாக்கும் வஞ்சகம், சந்தேகம், பொறாமை உண்மையில்லாமலிருத்தல் போன்றவைகளுக்கு விலகி, மகிழ்ச்சியாய் வாழ்கின்றனர்.

“விவாகம் (திருமணம்) யாவருக்குள்ளும் கனமுள்ள தாயிடுக்கிறது” எபிரேயர் 13:4

“எல்லா மனுஷருக்கு முன்பாகவும் யோக்கியமானவைகளைச் செய்ய நாடுங்கள். புறஜாதிகள் உங்களை அக்கிரமக்காரர் என்று பேசும் விஷயத்தில், அவர்கள் உங்கள் நற்கிரியைகளைக் கண்டு அவற்றினிமித்தம் சந்திப்பின் நாளிலே தேவனை மகிமைப்படுத்தும்படி நீங்கள் அவர்களுக்குள்ளே நல் நடக்கையுள்ளவர்களாய் நடந்து கொள்ளுங்கள் என்று உங்களுக்கும் புத்தி சொல்லுகிறேன் ரோமர் 12:17;1 பேதுரு 2:12

நீங்கள் செய்ய வேண்டியது

8. நற்சாட்சியுடையவனாயும், குடும்பத்தில் தேவாசீர்வாதங்களினால் சதோஷிக்கவும் நீ செய்யவேண்டியவை:

....a) சட்டப்படி திருமணம் செய்துகொண்டு புருஷன் மனைவியாய் இணைந்து வாழ வேண்டும்.

....b) உங்கள் இனிய உள்ளங்களுடன் திருமணத்திற்கு முன் இணைந்து வாழ்ந்து ஒருவருக்கொருவர் பொருத்தமாயிருக்கிறீர்களா என்று நிச்சயப்படுத்திக்கொள்ளல் வேண்டும்

...c) தனித்திரு

9. உங்கள் திருமணத்தில் தேவனின் ஆசீர்வாதம் தங்கவும் அவர் அன்பு உங்களிருவரின் அன்பைப் பெலப்படுத்தவும் ஜெபி. வார்த்தையிலும், சிந்தனையிலும் செய்கையிலும் ஒருவருக்கொருவர் உண்மையாயிருக்கவும் ஒருவர் பேரில் ஒருவர் நம்பிக்கையுடன் இருக்கவும் உதவி செய்யுமாறு தேவனிடம் வேண்டிக்கொள்.

விடை : 8a) சட்டப்படி திருமணம் செய்துகொண்டு புருஷன், மனைவியாய் இணைந்து வாழவேண்டும்.

தேவப்பிள்ளையை மணந்து கொள்

ஒருவேளை நீ ஏற்கனவே தேவப்பிள்ளை அல்லாதவரை திருமணம் செய்திருந்தால் உன் மனைவி, அல்லது கணவர் இரட்சிக்கப்பட ஜெபிக்க வேண்டியதுதான் உனது கடமை. உனது தீபம் தேவனுக்கென்று பிரகாசிக்க வேண்டுமாயின் நீ உண்மையுள்ள கணவனாகவோ அல்லது மனைவியாகவோ திகழவேண்டும். ஆனால் நீ இன்னும் தன்ப்பட்டவரையிருந்து திருமணம் செய்வதாயிருப்பின், ஓர் தேவப்பிள்ளையை திருமணம் செய்துகொள். இதுவே நீ மெய் ஐக்கியத்துடனும், சமாதானத்துடனும் இணைந்து வாழ ஒரேவழி.

'நீ வேற்று மதத்தினரை திருமணம் செய்து கொள்வாயெனில் பிரச்சனைகளும், குழப்பமும் தான் காணப்படும்.

உங்கள் குழந்தைகளுக்கு, மதசம்பந்தமான பயிற்சி அளிப்பதைக்குறித்தும் உங்களில் வேற்றுமை காணப்படும். அவர்களை நீ எப்படி தேவனை சேவிக்கும்படி வளர்க்க முடியும் ?

நீ இயேசுவை உன் வாழ்க்கையின் நாயகனாக ஏற்று கொண்டு, உனது மனைவியோ அல்லது புருஷனோ இயேசுவை ஏற்று கொள்ள மனமற்றிருப்பின், நீங்கள் ஒருவருக்கொருவர் எதிர்மாறான திசையில் செல்வதை காணலாம். நீ இரண்டுவிதமான காரியங்களுக்கிடையில் உடைந்த நிலையில் காணப்படுவாய். (எல்லாக் காரியங்களிலும் கிறிஸ்துவை பிரியப்படுத்த வாஞ்சையாயிருப்பதும், மற்றபடி உனது வாழ்க்கை துணையை திருப்திசெய்ய வாஞ்சிப்பதும்).

ஓர் தேவப்பிள்ளையென்னும் நிலையில் நாம் தேவனை பிரியப்படுத்தவிரும்புவோம். சபை ஆராதனைகளில் பங்கு பெறுவதன் மூலமும், மற்ற தேவப்பிள்ளைகளின் ஐக்கியத்தை வாஞ்சிப்பதன் மூலமும் சபைக்கடுத்த அலுவல்களில் ஈடுபட்டு தேவன் விரும்புகின்றபடி அவருக்கு பிரயோஜனமுள்ளவையிருக்கவும் நான் வாஞ்சிப்போம். குடும்பத்தில் யாவரும் இணைந்து தேவனை துதித்து அவரை சேவிப்பதற்குரிய குடும்ப ஜெபம் வீட்டில் இருப்பதையும் நாம் விரும்புவோம்.

அந்திய துகத்திலே அவிசுவாசிகளுடன் பிணைக்கப் படாதிருப்பீர்களாக, நீதிக்கும், அநீதிக்கும் சம்பந்தமேது ? ஒளிக்கும் இருளுக்குமும் ஐக்கியமேது ?

11 கொரிந்தியர் 6:14

நீங்கள் வியய வேண்டியது

10. ஓர் தேவப்பிள்ளை இரட்சிப்படையாத ஒருவரை திருமணம் செய்து கொள்வது

- ...a) அவர்களை ஆதாயப்படுத்த மிகச் சிறந்தவழி
- ...b) ஒருவரையொருவர் நேசிப்பர் என்றால் எல்லாம் சரியே
- ...c) தேவனின் கட்டளையை மீறுவதாகும்

விடை : 10c) தேவனின் கட்டளையை மீறுவதாகும்

நல்ல பெற்றோராயிருங்கள்

குழந்தைகளைக் குறித்து அக்கறை செலுத்துவதில் பெற்றோர்கள் தேவனுக்கு கடமைப்பட்டவராயிருக்கின்றனர். தகப்பன் வீட்டிற்கு தலைவர் என்ற நிலையில், குடும்பத்தின் ஆவிக்குரிய, சரீரப்பிரகாரமான தேவைகளைச் சந்திக்கவேண்டும். தாயும் கூட, பிள்ளைகளிடம் அன்பு செலுத்தி, அவர்கள் தேவைகளை பராமரிக்கவேண்டும். சபையின் நடவடிக்கைகள் அவர்களை குடும்ப பொறுப்புகள் விருந்து அவர்களை விடுதலையாக்குவதில்லை.

“ஒருவன் தன் சொந்த ஜனங்களையும், விசேஷமாக தன் வீட்டாரையும் விசாரியமற்போனால், அவன் விசுவாசத்தை மறுதலித்தவனும், அவிசுவாசியிலும் கெட்டவனுமாய் இருப்பான்.” 1 தீமோத்தேயு 5:8

நீங்கள் செய்ய வேண்டியது

11. ஒரு தகப்பன் தன் குடும்பபொறுப்பை விட்டு மற்ற காரியங்களில் ஈடுபடுவது

- ...a) தேவனுக்காய் செய்யும் ஆழமான பிரதிஷ்டையைக் காட்டுகிறது
- ...b) தனது குடும்பத்தைக் குறித்து தேவன் அளித்துள்ள பொறுப்புகளில் தோல்வியடைவது ஆகும்.

விடை : 11b) தனது குடும்பத்தை குறத்து தேவன் அளித்துள்ள பொறுப்புகளில் தோல்வியடைவது ஆகும்.

தேவனை நேசிக்க உன் பிள்ளைகளுக்கு கற்று கொடு

உன் பிள்ளைகள் சிறுவராயிருக்கும்போது அவர்கள் தேவனையும், அவருடைய வார்த்தைகளையும் நேசிக்கசெய்வாயாகில் அவர்கள் வயது நிரம்பிய காலத்தில் உங்களுக்கிடையே உண்டாகும் அநேக பிரச்சனைகளை தவிர்க்கமுடியும். குடும்பத்தை தேவனுடன் இணையும்படி ஒன்று சேர்த்து, ஒவ்வொரு நாளும் வேதம் வாசித்து, ஜெபிக்க வேண்டும். அதில் ஒவ்வொருவரும் பங்கு வகிக்கவேண்டும். ஒவ்வொருவர் பிரச்சனைகளுக்காகவும் அனைவரும் சேர்ந்து ஜெபிக்க வேண்டும். ஆசீர்வாதங்களுக்காய் எல்லோரும் ஒருமித்து நன்றி செலுத்தவேண்டும்.

“சபை ஆராதனைகளுக்கு ஒன்று சேர்ந்து செல்லவேண்டும் சிறுவயதிலே பிள்ளைகளை தேவனுக்கென அற்பணிக்க ஊக்கமளிக்கவேண்டும்.”

நீங்கள் ஒருமித்து குடும்பமாய் தேவனை சேவிக்கும் பொழுது, உங்கள் குடும்ப உறவை தேவன் பெலப்படுத்துவார். மட்டுமல்லாமல் சேர்ந்து ஜெபிக்கும் குடும்பம் ஒருமித்து வாழும் குடும்பமாகும்.

“பிதாக்களே, நீங்களும் உங்கள் பிள்ளைகளைக் கோப்பபடுத்தாமல், கர்த்தருக்கேற்ற சிட்சையிலும், போதனையிலும், அவர்களை வளர்ப்பீர்களாக.” எபேசியர் 6:4

நீங்கள் செய்ய வேண்டியது

12. கொடுக்கப்பட்டுள்ள வாக்கியத்தில் விடப்பட்ட வார்த்தைகளைப் பூர்த்தி செய்க :

“சேர்ந்து..... குடும்பம்.....
வாழும் குடும்பமாகும்”

13. நீங்கள் பெற்றோர்களாயிருப்பின் உங்கள் பிள்ளைகளுக்காய் இப்பொழுதே ஜெபியுங்கள். தேவன் அவர்களுக்கு உதவி செய்யும்படி வேண்டிக்கொள்ளவும். மிகுந்த பொறுமையுடனும், புரிந்து கொள்ளாதலுடனும் ஜெபிக்கவும்.

விடை : 12 ஜெபிக்கும், ஒருமித்து

உன் குடும்பத்தை நேசி

“தேவன் அன்பாயிருக்கிறார்” உன் வாழ்க்கையில் எவ்வளவுக்கதிகமாய் உன்னுடன் வாசம்செய்கிறாரோ அவ்வளவுக்கதிகமாய் நீ உன் குடும்பத்தை நேசிக்க உன்லில் அன்புகாணப்படும். உன் குடும்பத்தில் அதிக அன்பு காட்டும் பொழுது, உன் குடும்பம் மிகவும் சந்தோஷமுள்ளதாயிருக்கும்.

நீங்கள் செய்ய வேண்டியது

14. உன் குடும்பத்தில் ஒருவரையொருவர், அதிகமாக நேசிக்க வேண்டிக்கொள்.